



MALTA

**QORTI CIVILI  
PRIM' AWLA**

**ONOR. IMHALLEF  
RAYMOND C. PACE**

Seduta tas-27 ta' Novembru, 2003

Citazzjoni Numru. 734/2002

**Isabelle Caruana**

**vs**

**Semsi Erhan**

**Il-Qorti,**

**I. PRELIMINARI.**

Rat ic-citazzjoni attrici a fol. 1 fejn gie premess:-

Illi l-kontendenti zzewgu fl-14 ta' Marzu 1993 (*vide* Dokument "A") u mill-imsemmi zwiġ kellhom tifla jisimha Sarah li twieldet fil-5 t'Awissu tas-sena 1993 (*vide* Dokument "B").

Illi z-zwiġ tal-kontendenti tkisser b'mod irrimedjabbli fl-ewwel snin tiegħu tant li sseparaw permezz ta' kuntratt fl-Atti tan-Nutar Patricia Hall datat 14 ta' Marzu 2002;

Kopja Informali ta' Sentenza

Illi dan iz-zwieg huwa null billi l-konvenut ma kienx kapaci jkun fidili lejn l-attrici;

Illi dan iz-zwieg huwa null billi l-kunsens ta' l-attrici nkiseb b'qerq dwar xi kwalita' tal-parti l-ohra li tista' mix-xorta taghha tfixkel serjament il-hajja mizzewga;

Illi wkoll dan iz-zwieg huwa vizzjat b'difett serju ta' diskrezzjoni ta' gudizzju fuq il-hajja mizzewga u fuq id-drittijiet u dmirijiet essenzjali taghha jew b'anomalija psikologika serja li taghmilha mpossibbli ghall-konvenut li jaqdi l-obbligazzjonijiet essenzjali taz-zwieg kif ser jigi ppruvat waqt it-trattazzjoni tal-kawza;

Illi wkoll dan iz-zwieg huwa null billi l-kunsens ta' l-attrici nkiseb bl-eskluzjoni pozittiva taz-zwieg innifsu, jew ta' xi wiehed jew aktar mill-elementi essenzjali tal-hajja mizzewga, jew ta' dritt ghall-att taz-zwieg kif ser jigi ppruvat fil-kors tal-kawza;

Illi ghalhekk iz-zwieg bejn l-imsemmija partijiet huwa null u bla effett *ai termini* ta' l-**artikolu 19 (1) (c), (d) u (f) ta' l-Att taz-Zwieg ta' l-1975** b'tortijiet imputabbli lill-konvenut;

Illi l-istess attrici talbet lil din l-Onorabbli Qorti sabiex ghar-ragunijiet premessi:-

1. Tiddikjara u tiddeciedi li z-zwieg bejn il-kontendenti celebrat fl-14 ta' Marzu 1993 huwa null u bla effett *ai termini* ta' l-**artikolu 19 (1) (c), (d) u (f) ta' l-Att taz-Zwieg ta' l-1975**.

Bl-ispejjez kontra l-konvenut li huwa minn issa ngunt ghas-subizzjoni.

Rat id-dikjarazzjoni attrici a fol. 3 tal-process;

Rat il-lista ta' xhieda u d-dokumenti esebiti a fol. 4 sa 6 tal-process;

Kopja Informali ta' Sentenza

Rat il-verbal tas-26 ta' Novembru 2002 fejn inghata digriet affidavit tal-attrici b'terminu ta' sittin (60) gurnata.

Rat in-nota tal-attrici datata 21 ta' Jannar 2003 li permezz taghha pprezentat tliet affidavits, taghha stess, ta' Fiona Zahra u ta' Ubaldesca Caruana.

Rat il-verbal tas-26 ta' Marzu 2003 fejn Dr. Vincent Galea ghall-attrici nforma lill-Qorti li l-provi huma konkluzi. Il-konvenut imsejjah diversi drabi baqa' ma deherx, u ghalhekk il-Qorti pprefiggietlu terminu ta' ghoxrin (20) gurnata sabiex jipprezenta nota t'osservazzjonijiet bil-visto/notifika lill-kontro-parti li jkollu l-istess terminu biex jirrispondi. Il-kawza giet differita ghas-27 ta' Novembru 2003 ghas-sentenza.

Rat li minkejja li gie debitament notifikat bic-citazzjoni attrici u bl-avviz tas-smiegh tal-kawza, il-konvenut baqa' ma pprezenta l-ebda nota tal-eccezzjonijiet u ghalhekk baqa' kontumaci.

Rat li ma gew ipprezentati l-ebda noti ta' osservazzjonijiet mill-partijiet *nonostante* l-fakolta' moghtija.

Rat id-dokumenti esebiti.

Rat l-atti kollha l-ohra tal-kawza.

## **II. KONSIDERAZZJONIJIET.**

### **(i) PROVI PRODOTTI.**

Illi l-attrici **Isabelle Caruana** permezz tal-procedura tal-affidavit ipprezentat fis-7 ta' Jannar 2003 li sostniet:-

*“Niftakar illi kelli biss erbatax-il sena (14) meta kont iltqajt mal-konvenut Semsj Erhan li huwa ta' nazzjonalita' Torcka u ta' religjon Musulmana fil-Fortina Hotel, tas-Sliema fejn kont nahdem 'part-time' fis-sajf. Dak iz-zmien il-konvenut kellu dsatax-il sena (19). Wara ftit taz-zmien bdejna nohorgu flimkien. Minkejja l-fatt illi l-genituri tieghi ma kienux japprovaw r-*

*relazzjoni li kelli mal-konvenut zewgi, jiena xorta bqajt nohrog mieghu. Ir-raguni ghaliex missieri u ommi ma kienux jaqblu mal-fatt illi jien kont qed nohrog mal-konvenut kien ghaliex jien kont ghadni minorenni u hu kellu diga' dsatax-il sena (19) u ghaliex, dejjem skond missieri, l-intenzjoni ta' din il-persuna kienet li ggib c-cittadinanza Maltija u sabiex hu jkun jista jibqa' hawn Malta u jiftah 'business' hawnhekk.*

*Niftakar illi waqt l-gherusija kienu rari dawk l-okkazjonijiet fejn konna nohorgu jien u l-konvenut zewgi wahedna, ghaliex tista' tghid kwazi kull darba kien jigi ma' rgjel ohrajn.*

*Niftakar illi meta ghalaqt sbatax-il sena (17), spiccajt tqila u ftit wara hu ried li nizzewgu. L-unika raguni ghaliex jien accettajt li nizzewweg kien ghaliex kont tqila. Meta spiccajt tqila jien kont ghadni mmur l-iskola u fl-istess hin kont nahdem 'part-time' go fabbrica. Minhabba l-fatt li spiccajt tqila, jien waqaft mill-iskola u kelli nieqaf mix-xoghol ukoll.*

*Niftakar illi kelli biza' kbira fuqi sabiex immur fuq il-genituri tieghi u nispjegalhom illi kont tqila. Dak iz-zmien gie f'mohhi kliem il-genituri tieghi meta kelli erbatax-il sena, fejn kienu wrew id-dizapprovazzjoni taghhom ghar-relazzjoni li kelli. Peress illi ndunajt li missieri u ommi kellhom ragun domt madwar erba' (4) xhur sabiex nghidilhom illi kont tqila. Ghall-bidu l-genituri haduha b'shock kbir, ma setghux jaccettaw illi kelli nieqaf milli mmur l-iskola, pero' minkejja dan kollu, huma xorta wahda tawni l-ghajnuna.*

*Niftakar ill l-genituri tieghi kienu qaluli illi minhabba l-fatt li kont qed nistenna tarbija, l-unika triq li kelli hi li nizzewweg. Nghid li jien ma xtaqtx nizzewweg ta' eta' daqshekk zghira - kelli biss sbatax-il sena (17), ma hassejtnix matura bizzejjed sabiex nidhol ghall-pass daqshekk kbir.*

*Minkejja dan kollu jiena u l-konvenut izzewwgina fl-14 ta' Marzu 1993 fil-Knisja ta' San Gorg, Qormi u peress*

*illi t-tnejn li ahna ma kellniex flus, kellna ta' bilfors immorru noqogħdu għand il-genituri tiegħi.*

*Meta kelli seba' (7) xhur tqala niftakar illi l-konvenut Semsj Erhan dahal id-dar, baqa' diehel fil-kamra tal-banju u ftit sekondi wara dħalt fuqu u sibtu joghrok għonqu u jimsah il-'lipstick'. Dak il-hin jien ksaht u hu ha qatgħa meta rani hdejh. Il-konvenut kien qalli li kien ta 'lift' lil wahda mara li kienet fuq il-'bus stop' u mbagħad meta kienu fil-karozza hi bdiet tbusu.*

*Peress illi kelli seba' xhur tqala, jien ma kontx qed nahdem u kont ngħix bl-għajjnuna tal-genituri tiegħi. Ghalkemm il-konvenut kien jahdem bhala kok il-Fortina Hotel, hu kien itini anqas minn zewg liri fil-gimgha. Kull darba li kont nipprova nispejgħu illi ma stajt inkompli sejra hekk, hu kien jaqbad u jitlaq mid-dar u jagħmel 'weekend' shih ma jersaqx id-dar mingħajr ma nkun naf fejn qieghed.*

*Nghid li matul it-tqala tiegħi, l-konvenut Semsj Erhan qatt ma wera nteress fit-tarbija li kont qed ngorr. Qatt ma kien jigi miegħi għand it-tabib u lanqas ma kien qieghed hdejja l-isptar meta fil-5 ta' Awissu 1993 twieldet Sarah.*

*Niftakar illi ftit granet wara li twieldet Sarah, jien kont fil-kamra tas-sodda ta' ommi, dahal il-konvenut u ried jaqleb l-istazzjon tat-television sabiex ikun jista' jara programm dwar ir-Ramadan. Jien kont għidtlu li kont qed nara film, u l-konvenut qabad u qelibni mis-siggu bit-tarbija b'kollox. Dan kollu kien sar quddiem ommi. Ommi ghalkemm di natura tagħha hija kwietta, qamet għalih u keccietu mid-dar. Fil-fatt zewgi għamel diversi jiem jgħix barra mid-dar mingħajr ma għamel kuntatt miegħi.*

*Wara ftit zmien Semsj talab skuza lil kulhadd, jien hfirtlu u rega' dahal lura d-dar. Għal ftit xhur il-konvenut Semsj wera wicc ta' anglu u kienet gietu l-idea li jiftah hanut tal-ikel Tork. Fil-bidu jien tajtu l-għajjnuna tiegħi u kont saħansitra ffirmajtlu d-*

*dokumenti tal-bank sabiex jkun jista' jiehu 'loan'. Fil-fatt il-konvenut Semsu kien fetah hanut tas-Sliema.*

*Niftakar li ommi spiccat izzomm it-tifla u jien nahdem il-hanut u zewgi l-konvenut jigri barra bil-karozza. Il-hanut infetah bl-ghajnuna ta' zijuwi, li kien ghamillu x-xoghol tal-gebel, pero' ftehm u li kienu se jaqsmu l-profitti. Minhabba li zewgi l-konvenut ma kienx qed jonora l-ftehim li kellu zijuwi ma baqax fi shab mieghu.*

*Sadanittant, ghalkemm kont qed nahdem fil-hanut ta' zewgi, jien qatt ma rajt sold u ghalhekk jien iddecidejt li mmur nahdem post iehor, u ghalhekk mort nahdem go fabbrica l-Marsa. Ftit wara l-konvenut zewgi ddecieda li jiftah hanut iehor. Jien ma qbiltx mieghu li nergghu nidhlu ghal spejjez ohrajn meta ma kellniex bizzejjed flus sabiex nghixu. F'dan il-hanut ix-xoghol kien sejjer tajeb u kien hemm diversi drabi fejn zewgi kien dahhal aktar minn mitt lira (Lm100) f'gurnata wahda biss. Pero' minkejja li jien kont qed nahdem fil-hanut, jien qatt ma rajt sold u meta staqsejt lill-konvenut zewgi fejn kienu sejin il-flus, hu qalli sabiex ma nindahalax.*

*Meta jien ghidt lill-konvenut zewgi li ma ridtx nghinu sabiex jiftah hanut iehor, quddiem il-genituri tieghi hu kien qalli "ipprepara l-karti ghas-separazzjoni.*

*Ftit taz-zmien wara l-genituri tieghi biddlu d-dar u marru joqogħdu Hal-Ghaxaq u jien u l-konvenut zewgi bqajna noqogħdu fid-dar tal-genituri tieghi.*

*Niftakar illi konna xtrajna appartamenti bil-prezz ta' erbat elef u hames mitt lira (Lm4,500). Nghid li bil-paga li kellu mix-xogħol tieghi, jien kont inhallas l-pagamenti fix-xahar u sadanittant fi Frar 1996, jien dhalt nahdem ma' l-SGS.*

*Nghid li matul il-hajja mizzewga tieghi, il-konvenut zewgi qatt ma kien jagħmel xi kontribut għall-ispejjez li kellu nagħmel. Għamilna zmien niggieldu fuq kollox. Il-konvenut zewgi kien beda johrog wahdu ta' spiss u jidhol lura tard bil-lejl x'hin irid. Niftakar li f'okkazjoni partikolari*

*kien waddabli hadida tal-moghdija u kien cempel lil missieri u ommi sabiex jigu d-dar qabel ma joqtolni.*

*Darba fost l-ohrajn kont sibt biljett tal-ajru ta' tfajla fil-bagalja tieghu. Meta kkonfrontajtu b'dan il-fatt hu qatt ma kien tani spjegazzjoni. Ta' spiss kont insib messaggi fil-'mobile' tieghu, li mill-kontenut taghhom wiehed seta' jahseb illi din kienet l-gharusa jew mara tieghu. Niftakar illi darba kont anke cempilt lil din il-persuna u l-konvenut kien gie lura d-dar irrabjat hafna.*

*Jien ma stajtx inkompli sejra hekk, kont nahdem biex nghix. Iddecidejt illi l-unika triq tieghi kienet li nissepara u nipprova nibda nghix hajja gdida u ghalhekk fl-14 ta' Marzu 2002 jien u l-konvenut zewgi ffirmajna kuntratt ta' separazzjoni”.*

**Illi Fiona Zahra** wkoll permezz tal-affidavit taghha xehdet illi:-

*“Jiena ili naf lil Isabelle Caruana minn meta konna tfal pero' minn meta Isabelle bdiet tohrog mal-konvenut Semsj Erhan ahna ma bqajniex niltaqghu ta' spiss. Wara ftit tas-snin, jien u l-attrici Isabelle Itqajna fuq il-post tax-xoghol, fejn ilna ghal dawn l-ahhar seba' (7) snin nahdmu flimkien.*

*Niftakar illi l-attrici Isabelle Caruana kienet qaltli li kienet izzewget fl-1993 u r-raguni principali ghaliex hi kienet izzewget mal-konvenut kienet ghaliex kienet tqila. Niftakar illi kienet tghidli illi l-konvenut Semsj Erhan qatt ma kien itiha flus sabiex tghix u ta' spiss jien kont nara lir-ragel taghha barra Paceville flimkien ma' nisa ohrajn. Kont naf illi ghalkemm Isabelle kienet mizzewga, finanzjarjament kienet tiddependi hafna fuq il-genituri taghha.*

*Nghid illi l-attrici kienet qaltli wkoll illi kienet tircievi diversi kontijiet dwar ix-xoghol li kien relatat mal-konvenut Semsj Erhan.*

*Niftakar li f'okkazjoni partikolari jiena kont ma' Isabelle u hi cempt lil zewgha u hu kien qallha sabiex ma ttellfux ghaliex kellu hafna xoghol x'jaghamel fil-hanut. Izda ftit wara skoprejna illi l-hanut kien maghluq u hu kien barra ma' nisa ohrajn.*

*Isabelle kemm-il darba kienet titkellem mieghi u tghidli illi Semsu kien refa' jdejh fuqha u kien sahsitra heddida li kien se joqtolha jekk hi kienet tikkawzalu problemi fuq ix-xoghol.*

*Niftakar illi f'diversi okkazonijiet il-konvenut Semsu Erhan kien jghid lil Isabelle illi "hames snin malajr jghaddu sabiex ingib ic-cittadinanza".*

Illi xehdet ukoll **Ubaldesca Caruana** li bl-affidavit taghha sostniet li:-

*"Jiena nigi omm l-attrici Isabelle Caruana. Niftakar illi zmien ilu t-tifla kienet qaltli illi bdiet tohrog ma' ragel ta' nazzjonalita Torca. Fil-bidu, jien u r-ragel ma hadniex pjacir b'dan kollu minhabba d-differenza li kien hemm fl-eta` - it-tifla tieghi kellha biss erbatax-ii sena (14) filwaqt li l-konvenut dak iz-zmien kellu dsatax-il sena (19) u minhabba l-fatt illi hu kien Musulman u jien kont certa illi hu ried jizzewweg mat-tifla tieghi sabiex jiehu c-cittadinanza Maltija.*

*Niftakar illi meta l-attrici qaltli li kienet tqila jien irrabjajt hafna u hadtha bi kbira u dan ghaliex hi kienet ghadha minorenni. Dan il-fatt aktar ikkonvincieni illi l-konvenut ried jizzewweg sabiex jkun jista' jiehu c-cittadinanza Maltija.*

*Niftakar f'okkazjoni partikolari meta waqt li Isabelle kienet d-dar tieghi tara t-'television' bit-tarbija f'idejha, il-konvenut Semsu Erhan dahal fil-kamra u hu ried idawwar l-istazzjon izda peress li Isabelle kienet qed tara film, hu qabad u tefaghha minn fuq is-siggu. Nghid illi jien u zewgi konna nghinu lit-tifla taghna finanzjarjament u fil-fatt hi u zewgha l-konvenut ghamlu zmien jghixu maghna.*



*Ghalkemm, il-konvenut Semsi Erhan kien jaqla' l-flus mill-hwienet li kellu, l-attrici qatt ma kellha flus f'idejha sabiex tkun tista' tghix u trabbi t-tarbija taghha".*

**(ii) PRINCIPJI LEGALI.**

Illi qabel xejn pero' huwa doveruz illi wiehed jirrimarka fuq il-fatt illi f'din il-kawza effettivamente ma gietx registrata oppozizzjoni da parti tal-konvenut ghat-talba attrici biex iz-zwieg in kwistjoni jigi dikjarat null u bla effett. Fil-fatt meta kien gie notifikat il-konvenut innifsu huwa ma kien ressaq ebda nota ta' eccezzjonijiet (ghalkemm il-kontumacja fiha nfisha hija forma ta' kontestazzjoni). Madanakollu, kif gie ritenut diversi drabi mill-Qrati nostrani, f'dawn it-tip ta' kawzi u cjoe' kawzi ta' annullament, anke meta ma jkunx hemm kontestazzjoni mill-parti l-ohra u addirittura f'kazijiet fejn il-parti konvenuta tirregistra ammissjoni ghat-talba attrici, xorta wahda jehtieg illi jigi stabbilit illi hemm bazi reali u legali ghall-pronunzjament tal-annullament taz-zwieg. Di fatti fil-kawza fl-ismijiet **"Albert Grech vs Josette Grech"** deciza fit-30 t'April 2002, il-Prim' Awla tal-Qorti Civili (P.A. (RCP) enuncjat il-premess:-

*"Illi qabel xejn ghandu jigi osservat li f'din il-kawza l-konvenuta tidher li qed tammetti ghat-talbiet attrici, izda kif gie ritenut fis-sentenza **"Alexandra sive Sandra Farrugia vs Raymond Farrugia"** (A.C. 15 ta' Jannar 2002 – Cit. Nru. 165/95VDG) anke fil-kaz ta' "ammissjoni ta' xi talba jew ohra, din il-Qorti ma kenitx tkun ezonerata milli tisma', u naturalment tezamina u tivvaluta, il-provi sabiex tassigura li hemm bazi legali ghall-annullament mitlub (ara wkoll **"Angela Spiteri xebba Selvaggi vs Joseph Spiteri"** (PA – 4 ta' Novembru 1994); **"Carmel sive Charles Camilleri vs Teresa Camilleri"** (PA – 3 t'Ottubru 1995); **"Evelyn Agius vs John Borg"** (PA – 4 t'Ottubru 1995); **"Emanuel Camilleri vs Carmen Camilleri"** (PA – 10 ta' Novembru 1995); **"Isabelle Zarb vs Stephen Attard"** (PA – 21 ta' Novembru 1995); **"Terrence Richard vs Maria concetta Richard nee' Goodlip"** (PA – 22 ta' Frar 1996); **"Alfred Tonna vs Maria Tonna"** (PA – 31 ta' Jannar 1996); **"Bernardette***

***Debono xebba Gauci vs Mario Debono***” (PA – 16 ta’ Settembru 1996)”.

Illi din il-Qorti sejra tghaddi biex tezamina t-talba attrici biex din l-Qorti tiddikjara illi z-zwieg celebrat bejn il-kontendenti fl-14 ta’ Marzu 1993 huwiex wiehed null u bla ebda effett u dan a tenur tal-provvedimenti tas-**subincizi (c), (d) u (f) tal-artikolu 19(1) tal-Kap. 255 tal-Ligijiet ta’ Malta.**

Illi **s-subincizi (c), (d) u (f) tal-artikolu 19(1) tal-Kap. 255** jinqraw kif gej -:

*“B’zieda mal-kazijiet fejn zwieg ikun null skond xi dispozizzjoni ohra ta’ dan l-Att, iz-zwieg ikun null –*

**(c)** *jekk il-kunsens ta’ xi wahda mill-partijiet ikun inkiseb b’qerq dwar xi kwalita’ tal-parti l-ohra li tista’ mix-xorti taghha tfixkel serjament il-hajja mizzewga;*

**(d)** *jekk il-kunsens ta’ xi wahda mill-partijiet ikun vizzjat b’difett serju ta’ diskrezzjoni ta’ gudizzju fuq il-hajja mizzewga, jew fuq id-drittijiet u d-dmirijiet essenzjali taghha, jew b’anomalija psikologika serja li taghmilha mpossibbli ghal dik il-parti li taqdi l-obbligazzjonijiet essenzjali taz-zwieg;*

**(f)** *jekk il-kunsens ta’ xi wahda mill-partijiet ikun inkiseb bl-eskluzjoni pozittiva taz-zwieg innifsu, jew ta’ xi wiehed jew aktar mill-elementi essenzjali tal-hajja mizzewga, jew tad-dritt ghall-att taz-zwieg”.*

Illi, ghal dak li jirrigwarda d-dispozizzjonijiet tas-subincizi **(c) tal-artikolu 19 (1) tal-Kap. 255**, din il-Qorti tosserva illi, kif gja’ gie ssottolineat fis-sentenza minnha deciza fis-27 ta’ Gunju 2002 fil-kawza fl-ismijiet **“Michael Farrugia vs Liliana Farrugia”** (P.A. (RCP) Cit. Nru. 904/98RCP) il-legislatur Malti llimita l-qerq fuq *“xi kwalita tal-parti l-ohra li tista’ mix-xorta taghha tfixkel serjament il-hajja mizzewga”*. Jigi rilevat ukoll illi din il-kawzali giet ikkonsidrata minn din il-Qorti diversament presjeduta fil-kaz **“John Borg vs**

**Paula sive Polly Borg**” (P.A. (VDG) 22 ta' Mejju 1995 - Cit. Nru. 591/94VDG) fejn gie osservat kif gej:-

*“kieku dak il-paragrafu 19 (1) (c) gie formulat b'mod differenti, wiehed ikun jista' jghid li japplika ghaz-zwieg civili l-art. 981 tal-Kodici Civili li evidentement hu aktar wiesgha fil-portata tieghu. Il-legislatur Malti, izda, ghazel li jillimita l-qerq, bhala kawza ta' nullita' ta' zwieg, ghall-qerq dwar dawk il-kwalitajiet, oggettivament gravi, li jincidu fuq l-essenza, il-proprietajiet u l-ghanijiet taz-zwieg”.*

Illi din l-istess opinjoni giet pronunzjata mill-gurista **P.J. Viladrich** illi spjega f'dan ir-rigward illi *“the object of deceit must be a quality of the other contracting party which, in itself, will have to cause serious disturbance in the partnership of conjugal life; with this formula, the legislator intends that the quality must be objectively grave and establishes the partnership of conjugal life as an objective point of reference for the gravity of the quality so that the qualities are related to the essence, properties and ends of marriage. Therefore, those subjective qualities which cannot be objectively reconciled with conjugal partnership are irrelevant and, in this sense, they are merely arbitrary or trivial”.* (**Viladrich P.J. Matrimonial Consent. Code of Canon Law Annot. - Caparros, E. et al.** ed.1993, Wilson and Lafleur, Montreal).

Illi l-Qorti tosserva wkoll illi l-Qrati taghna dejjem sostnew li z-zwieg ikun null a tenur tas-**subinciz (c) tal-artikolu 19 (1)** jekk wahda mill-partijiet taghti l-kunsens taghha ghax tkun giet imqarrqa jew mill-parti l-ohra jew minn xi haddiehor dwar xi kwalita` tal-parti l-ohra (**“Fattah xebba Perry vs Dr. A. Mifsud et”** (P.A. 22 ta' Novembru 1982). Jigi rilevat illi element importanti ta' dan is-**subinciz (c)** huwa illi l-qerq irid ikun serju bizzzejjed li jfixkel serjament il-hajja mizzewga.

Illi din il-Qorti issa sejra tghaddi sabiex japplika dawn il-principji legali u l-insenjament tal-Qrati taghna u tal-guristi kif fuq espost ghall-*fattispecie* tal-kawza odjerna illi ghandna quddiemna u fil-fatt din il-Qorti thoss li l-konvenut qarraq bl-attrici, anke meta approfitta ruhu mill-fatt li hija

kienet minorenni, u wkoll *nonostante* dan kellu relazzjoni magħha li minnha hija harget tqila, u dan bl-iskop li huwa jkun jista' jizzewwigha kif fil-fatt gara, sabiex ikun jista' jghix u joqghod Malta.

Illi fl-opinjoni ta' din il-Qorti f'dan il-kaz partikolari jidher li l-ghan tal-konvenut kien li jqarraq bl-attrici, *stante* li huwa holoq ic-cirkostanzi nkluz it-tqala tal-istess attrici sabiex huwa jgieghel lill-attrici tizzewgu, u dan meta huwa ma kellu l-ebda hsieb li jirrispettaha bhala martu, u fil-fatt fir-relazzjoni tieghu magħha jidher li ma kienx imantniha, ftit kien jimpurtah mill-istess tarbija li kienet twieldet u wkoll jidher li kellu relazzjonijiet ma' nisa ohra bhala haga normali.

Il-Qorti tqis illi dan fil-kaz partikolari jikkostitwixxi qerq perpetrat mill-konvenut ghad-dannu tal-attrici li huwa wiehed serju bizzejjed li jfixkel il-hajja matrimonjali fis-sens tal-pronunzjament tal-Qorti fis-sentenza “**Fattah xebba Perry vs Dr. A. Mifsud et**” (P.A. 22 ta' Novembru 1982) fuq citata u ghalhekk iz-zwieg celebrat bejn il-kontendenti ghandu jigi dikjarat null a tenur tal-**artikolu 19 (1) (c) tal-Kap. 255 tal-Ligijiet ta' Malta**.

Illi l-Qorti sejra issa tghaddi biex tikkunsidra s-**subinciz (d) tal-artikolu 19(1) tal-Kap. 255 tal-Ligijiet ta' Malta** li jittratta dwar difett serju ta' diskrezzjoni ta' gudizzju. Ghandu jigi rilevat mill-bidu nett illi b'difett serju ta' diskrezzjoni ta' gudizzju il-legislatur ma riedx ifisser semplicement kwalsiasi stat ta' mmaturita' li parti jew l-ohra fiz-zwieg tista' tkun fiha fil-mument li jinghata l-kunsens reciproku ghaliex kieku kien rikjest maturita' shiha u perfetta, ftit jew xejn ikunu validi z-zwigijiet li jigu ccelebrati.

Illi n-nuqqas tad-'*discretio iudicii*' huwa kuncett guridiku ntrinsikament marbut mal-kapacita' ta' parti jew ohra li taghti kunsens liberu u xjenti ghall-komunjoni tal-hajja li ser titwieled biz-zwieg. (*vide* “**Angela Spiteri nee' Selvaggi vs Joseph Spiteri**” P.A. 4 ta' Novembru 1994). Fil-fatt, il-Qorti fl-imsemmija sentenza illi *ormai* saret pacifika fil-gurisprudenza tal-Qrati nostrana, irriferiet ghall-

guristi u l-gurisprudenza Kanonika rigward dan il-kap ta' nullita' fis-sens li:-

*“Il matrimonio, in quanto patto ossia ‘foedus’ ... richiede una capacita' intellettuale e volitiva al di sopra di ogni altro contratto che e' per lo meno rescindibile, in casi determinati dalla legge, richiede quindi, una integrita' di mente e di liberta', dato che si tratta di assumersi una ‘servitus’ per tutta la vita” (Colagiovanni – Forum 1990, Vol I pt. 1 pg.72).*

Illi pero', kif gie rilevat aktar 'il fuq (vide para: 28 supra), b'immaturita' jew difett serju ta' diskrezzjoni ta' gudizzju d-dottrina u giurisprudenza *“non si riferiscono ad una piena e terminale maturita', non esigono nei nubenti una conoscenza perfetta ed esaustiva di cio' che comporta il matrimonio, non richiedono una preveggenza chiara ed assoluta di cio' che puo' comportare la vita coniugale, ne' un perfetto equilibrio volitivo – affettivo, ne' infine, una conoscenza perfetta delle motivazioni della scelta matrimoniale. Ecco perche' riesce piu' appropriato l'uso del termine “discrezione di giudizio” che fa riferimento ad un certo discernimento ma non implica il raggiungimento di una maturita' piena” (Pompedda M.F. “Il Consenso Matrimoniale” “Il Matrimonio nel Nuovo Codice di Diritto Canonico” (Padova, 1984 p 46).*

Illi l-Qorti fis-sentenza fuq citata **“Angela Spiteri nee' Selvaggi vs Joseph Spiteri”** (P.A. 4 ta Novembru 1994) addottat id-definizzjoni ta' **Bersini** fis-sens li d-diskrezzjoni ta' gudizzju tikkonsisti f'zewg elementi distinti izda konkorrenti w interdipendenti u cjoe':-

- *La piena avvertenza*
- *Il deliberato consenso.*

*“La piena avvertenza' si riferisce alla sfera intellettiva, il deliberato consenso' a quella volitiva” ...*

Illi l-istess gurista jkompli jispjega illi *“la discrezione di giudizio comprende la maturita di giudizio e la maturita` affettiva ..... la maturita' di giudizio comporta una*

*consoscenza critica proporzionata all'atto da compiere, agli obblighi essenziali da assumersi e ai doveri coniugali che ne derivano proiettati nel futuro”.*

Mill-banda l-oħra **Bersini** jispjega illi *“la maturita affettiva comporta generalmente quella adeguata evoluzione degli istinti, degli affetti, dei sentimenti, della emotivita’, che se sono turbati o inadeguati, intaccano direttamente la volonta` e possono privare della libera scelta interiore. Abbiamo cosi una mancanza di consenso libero (immaturita affettiva) e ponderato (immaturita di giudicio)”.* (**Bersini F. “Il Diritto Canonico Matrimoniale”**. Torino. 1994 p. 97).

Illi skond l-istess awtur, il-grad ta’ maturita’ mitlub *“e’ la maturita’ di giudicio capace di ponderare in concreto i doveri e diritti che uno deve assumersi per tutta la vita. In altri termini, e’ necessaria la discrezione non tanto per l’atto in se, al momento di emettere il consenso, quanto per gli impegni che da quell’atto derivano”.*

Illi fil-kliem ta’ gurista iehor, **Viladrich**, gja’ citat izjed ’il fuq f’dan ir-rapport peritali, *“the discretion of judgment refers to the degree of maturity of comprehension and of the will of the contracting parties which enables them to give and receive each other, through the juridical bond, in unique community of life and love. This community is indissolubly faithful, ordered to the good of the spouses as well as to the procreation and education of the offspring”.* (**Viladrich, P.J. “Matrimonial Consent in Code of Canon Law Annotated”** (Montreal, (1993) pg. 686.)

Illi *oltre* dan ghandha ssir riferenza wkoll għall-kawza fl-ismijiet **“Janet Portelli vs Victor Portelli”** illi fiha l-Prim’ Awla tal-Qorti Civili addottat id-definizzjoni tal-gurista kanoniku **Davino** w osservat is-segwenti:-

*“It seems that discretion of judgment or maturity of judgment can be lacking if any one of the following three conditions or hypotheses is verified:*

\* *When sufficient intellectual knowledge of the object of consent to be given in entering marriage is lacking;*

\* *When the contracting party has not yet reached a sufficient amount of reflection apt for the nuptial;*

\* *Or finally when either party contracting marriage is deprived of internal freedom, that is, the capacity to deliberate with sufficient weighing other motives and, on the part of the will, freedom (autonomia) from all force from within.”* (Kwotazzjoni mehuda mid-decizjoni tat-Tribunal Ekklesjastiku ta' Malta tal-11 ta' Mejju 1990 **Coram Bajada** Forum 2 (1991) pp 173-174).

Illi tajjeb ukoll li jigi osservat li anke fil-**Ligi Kanonika** jinghad li *“Modern jurisprudence is not satisfied with the level of judgment which merely allows a person to recognise the rights and duties of permanence, fidelity and possible parenthood. The person must be able effectively to appreciate that what is implied in a life-long communion of life and love for marriage is for the good of married persons. Whilst the law restricts the right to marry to persons above a certain age, experience shows that many people, though having reached the canonical age, have insufficient appreciation of the issues involved and do not apprehend the meaning of that they propose to undertake”* (**Bruno**, 30 ta' Mejju 1986 **“Monitor Ecclesiasticus LXII”** (1987) 542/543).

Illi b'zieda ma' dan ghandu jinghad illi ghalkemm il-Kapitolu 255 ma jaghtix definizzjoni ta' x'inhuma l-obbligazzjonijiet essenzjali taz-zwieg, kif sostniet il-Qorti fis-sentenza fuq imsemmija **“Angela Spiteri xebba Selvaggi vs Joseph Spiteri”**, dawn huma dawk l-elementi *“li dejjem gew ritenuti bhala l-obbligazzjonijiet tal-hajja mizzewga, u cjoe', dik tal-unjoni permanenti, esklussiva, irrevokabbli, diretta ghall-komunjoni tal-hajja u prokreezzjoni u t-trobbija tal-ulied”*. F'dan ir-rigward tajjeb illi wiehed jaghmel riferenza wkoll ghad-definizzjoni li jaghti l-awtur **Viladrich** ta' dawk li huma d-dmirijiet u l-obbligi essenzjali taz-zwieg, u cjoe' *“the obligation concerning the conjugal act or carnal union, as bodily*

*union and basis of procreation; the obligation of the community of life and love as an expression of the union between man and woman, mutual well-being, which is inseparable from the provision of an environment conducive to the reception and education of children; and the obligation to receive and bring up children within the context of a conjugal community. It is important to remember that these essential obligations must be mutual, permanent, continuous, exclusive and irrevocable so that there would be incapacity if one of the contracting parties should be, due to a psychological cause, incapable of assuming these obligations with these essential characteristics” (Viladrich, P.J., op.cit., p. 687).* Tal-istess portata huma s-sentenzi “**Anthony Gaffiero vs Juanita Gaffiero nee’ Sultana**” (P.A. (VDG) 17 ta’ Novembru 2000 u “**Anna Galea vs John Walsh**”, P.A. (VDG) tat-30 ta’ Marzu 1995). Jigi rilevat ghaldaqstant illi inerenti f’dawn l-obbligazzjonijiet hemm l-obbligu tal-partijiet li jaghtu lilhom infushom lil xulxin fit-totalita` taghhom sabiex tigi stabbilita bejniethom “*the community of life and love*”.

Illi ghalhekk minn dan kollu jsegwi illi l-fatt li parti fiz-zwieg ma tkunx fehmet sufficjentement, fis-sens li ma tkunx hasbet bizzejjed jew ma tkunx irriflettiet bizzejjed fuq il-hajja mizzewga jew fuq id-drittijiet u d-dmirijiet essenzjali tal-hajja mizzewga ma jammontax necessarjament ghal difett serju ta’ diskrezzjoni ta’ gudizzju (ara f’dan is-sens is-sentenzi fl-ismijiet “**Joseph Borg vs Maria Nicolina Cutajar**” (P.A. (RCP) 21 ta’ Ottubru 1999 – Cit. Nru. 1564/97RCP) u “**Kevin Spiteri v Dr. Renzo Porsella-Flores**” (P.A. (RCP) 18 ta’ Jannar 2000 - Cit. Nru. 2443/97RCP). Wiehed ghaldaqstant ghandu jezamina fejn u meta jirrizulta illi hemm difett serju ta’ diskrezzjoni ta’ gudizzju fuq id-dmirijiet u l-obbligazzjonijiet essenzjali tal-hajja mizzewga.

Illi fil-kliem tal-gurista diga’ citat *Viladrich* “*there is grave lack of discretion of judgement when it is proven that a contracting party lacks intellectual and volitional maturity necessary to discern, in view of binding oneself in an irrevocable manner, the essential rights and duties of*



*marriage, which are the object of mutual surrender and acceptance. The discretion of judgement refers to that degree of maturity of comprehension and of will of the contracting parties which enables them to give and receive each other, through a juridical bond, in a unique community of life and love. This community is indissolubly faithful, ordered to the good of the spouses as well as to the procreation and education of the offspring” (Viladrich, P.J., “Matrimonial Consent in Code of Canon Law Annotated.” (Montreal, 1993), p. 686).*

Illi wkoll fis-sentenza “**Alexandra sive Sandra Farrugia vs Raymond Farrugia**” (P.A. (VGD) 10 ta' Settembru 1997) inghad kif gej:

*“Kwantu ghad-difett serju ta' diskrezzjoni ta' gudizzju – Art. 19 (1) (d) – biex ikun hemm nuqqas serju ta' diskrezzjoni ta' gudizzju jrid ikun hemm inkapacita' psikika (mhux necessarjament anomalija psikologika fis-sens mediku psikjatriku) jew kostituzzjonali li wiehed jaghraf u jirrifletti, jew li jiddeciedi liberalment, fuq l-oggett tal-kunsens matrimonjali (“**Isabelle Zarb vs Stephen Attard**” – P.A. 21 ta' Novembru 1995). Mhix ghalhekk kwistjoni ta' nkompatibbiltà ta' karattru, jew ta' decizjoni jew decizionijiet zbaljati. Il-paragrafu (d) ikompli jitkellem dwar “anomalija psikologika serja li taghmilha mpossibbli ghal dik il-parti li taqdi l-obbligazzjonijiet essenzjali taz-zwieg. Il-Qorti tosserva li l-ligi taghna tirrikjedi mhux biss anomalija psikologika tkun wahda serja, izda li tkun taghmilha mpossibbli mhux semplicement difficli, li wiehed jaqdi l-obbligazzjonijiet essenzjali taz-zwieg ossia jassumihom”.*

Illi ghalhekk b'difett serju ta' diskrezzjoni ta' gudizzju l-legislatur ma riedx ifisser semplicement kwalsiasi stat ta' mmaturita` li parti jew ohra fiz-zwieg tista' tkun fiha fil-mument li jinghata l-kunsens reciproku (“**Nicholas Agius vs Rita Agius gja' Caruana**” – P.A. (VDG) tal-25 ta' Mejju 1995).

Illi madanakollu ghandu jerga' jigi ritenut dak illi diga' gie affermat aktar 'il fuq fis-sens illi kieku l-legislatur irrikjeda

maturita` shiha u perfetta, ftit jew addirittura ebda zwieg ma kien ikun validu. In-nuqqas ta' *discretio iudicii* hu kuncett guridiku ntrinsikament marbut mal-kapacita` ta' parti jew ohra fiz-zwieg li taghti l-kunsens liberu u xjenti taghha ghar-rabta taz-zwieg.

Illi kif gie affermat diversi drabi minn din il-Qorti, inkluz fis-sentenza “**Alessandra sive Sandra Mc Monagale qabel Mamo vs Mario Mamo**” (P.A. (VDG) 26 ta' Ottubru 2000) ikun hemm id-difett serju ta' diskrezzjoni ta' gudizzju fis-sens ta' l-ewwel parti tal-paragrafu **(d)** imsemmi kemm-il darba jirrizulta li, “*fil-mument ta' l-ghoti tal-kunsens matrimonjali, parti jew ohra tkun priva b'mod sostanzjali, ossia gravi, minn dik il-fakolta` kritiko-estimativa jew kritiko-valutativa dwar l-oggett tal-kunsens taz-zwieg, jew minn dik il-maturita` affettiva li hija presuppost ghal ghazla libera dwar l-imsemmi oggett. Id-difett serju ta' diskrezzjoni ta' gudizzju, ghalhekk, ma hux semplicement nuqqas ta' hsieb, nuqqas ta' riflessjoni; anqas ma jfisser li wiehed jaghmel ghazliet jew jiehu decizionijiet zbaljati – infatti decizioni jew ghazla zbaljata hi perfettament kompatibbli ma' diskrezzjoni ta' gudizzju*” (ara, “**Emanuel Camilleri vs Carmen Camilleri**”, P.A., 10 ta' Novembru 1995).

Illi l-istess sentenza tkompli tghid “*li parti fiz-zwieg ma tkunx fehmet sufficjentement, fis-sens li ma tkunx hasbet bizzejjed jew ma tkunx irriflettiet bizzejjed fuq il-hajja mizzewga jew fuq id-drittijiet u d-dmirijiet essenzjali tal-hajja mizzewga, ma jammontax necessarjament ghal difett (serju) ta' diskrezzjoni ta' gudizzju*” (“**Selina-Maria Vella Haber vs Joseph Gatt**”, P.A., 15 ta' April 1996”).

Illi ghalhekk biex ikun hemm in-nuqqas jew difett serju ta' diskrezzjoni ta' gudizzju kif ravvizat fl-**artikolu 19 (1) (d)** irid ikun hemm l-inkapacita` psikika (mhux necessarjament anomalija psikologika fis-sens mediku/psikjatriku) jew kostituzzjonali li wiehed jaghraf u jirrifletti, u li jiddeciedi liberament, fuq l-oggett tal-kunsens matrimonjali (ara f'dan is-sens, fost ohrajn, “**Jacqueline Cousin vs Bernard Simler**”, P.A., 3 ta' Gunju 1998; “**Roseanne Cassar vs Kenneth Cassar**”, P.A. 19 ta'

Ottubru 1998; u “**Carmelo Grima vs Mary Andrews**”, P.A., 2 ta' Novembru 1998).

Illi proprju ghalhekk ukoll il-legislatur jirrikjedi li d-difett ta' diskrezzjoni jrid ikun wiehed serju u l-anomalija psikologika tkun wahda serja. **Bersini** jippostula kif gej dwar il-kwistjoni ta' kemm irid ikun serju d-difett ta' diskrezzjoni biex wiehed ikun jista' jghid li hemm id-difett fil-kunsens u l-konsegwenti nullita` taz-zwieg:-

*“Se ci si chiede quale grado di discrezione di giudizio possa ritenersi proporzionato al matrimonio, rispondiamo anzitutto che, sia per la conoscenza intellettuale come per la deliberazione volitiva, dovrà essere maggiore di quello richiesto per peccare mortalmente e per stipulare gli altri contratti. Il motivo sta nel fatto che il consenso matrimoniale riguarda obbligazioni che si proiettano nel futuro ed è ordinato all'assunzione di uno stato di vita che incide su tutta l'esistenza con un contratto perpetuo e irrescindibile che comporta una serie di gravi obblighi ad esso inerenti. Per dare un valido consenso, non è sufficiente il grado di ragione col quale speculativamente uno sappia che cosa è il matrimonio; è necessaria la maturità di giudizio capace di ponderare in concreto i doveri e i diritti che uno deve assumersi per tutta la vita. In altri termini, è necessaria la discrezione non tanto per l'atto in se, al momento di emettere il consenso, quanto per gli impegni che da quell'atto derivano. Una discrezione che impegni per il futuro. Ovviamente si richiede una ponderazione degli impegni sostanziali del matrimonio e non di tutto il suo valore etico, religioso, sociale, giuridico ed economico, altrimenti ben pochi sarebbero in grado di emettere un valido consenso. Ogni volta che i contraenti abbiano raggiunto l'età prescritta dal legislatore per poter contrarre matrimonio, si presume che essi siano in possesso della debita discrezione di giudizio; tale presunzione, tuttavia, ammette prove in contrario. Pertanto, qualora si possa dimostrare, per qualsiasi motivo, la capacità intellettuale e volitiva sopra descritta sia gravemente alterata o addirittura mancante, si dovrà ritenere che il vincolo matrimoniale sia nullo per difetto di discrezione di giudizio” (ibid. pp. 97-98).*

Illi ghandu jigi ipprecizat, pero' f'dan l-istadju, illi l-kuncett ta' "ghazla libera" ossia "kunsens hieles" ghar-rabta taz-zwieg mhux sinonimu mal-kuncett ta' ghazla facli, tant illi fil-kliem tal-gurista **Pompedda** "... .. se il soggetto non e` in grado di superare [i] condizionamenti interiori, allora si dira` che la scelta di lui non e` stata libera; lo sara` invece qualora pur pressato da tali impulsi provenienti dal proprio psichismo, da un' affettivita` non sufficientemente matura o anomala, e quindi anche di fronte a conflitti interiori, sara` stato capace di superarli, di dominarli razionalmente, di scegliere con autonomia ... .. In ogni caso, i nubenti debbono aver coscienza di assumere vere obbligazioni (e reciprocamente di concedere veri diritti) di creare cioe` col matrimonio un patto che vincola a un comportamento idoneo e adeguato alla specifica societa` coniugale, sia nei riguardi dell' altra parte sia nei riguardi della prole" (**Pompedda, M.F., "Incapacita` di Natura Psicica in Matrimonio Canonico: Fra Tradizione e Rinnovamento."** (Bologna, 1991), pp. 231, 233).

Illi kwantu ghad-difett fil-kunsens dovut ghall-anomalija psikologika serja li taghmilha mpossibbli ghal dik il-parti li taqdi l-obbligazzjonijiet essenzjali taz-zwieg, il-ligi taghna, bhad-dritt kanoniku (**Can. 1095 (3)**) tirrekjedi mhux semplici diffikulta` izda mpossibbilta` li wiehed jaqdi ossia jassumi l-obbligazzjonijiet essenzjali taz-zwieg. Inkapacita` jew impossibbilta` vera f'dan il-kuntest hi ipotizzabbli biss fil-prezenza ta' anomalija psikologika serja li, independentement minn kif wiehed jaghzel li jiddefiniha jew jiklassifikaha fil-kamp tal-psikjatrija jew tal-psikologija, tintakka sostanzjalment il-kapacita` "di intendere e/o di volere". "L' incapacita` di assumere gli oneri essenziali della vita coniugale", kif jghid **Bersini**, "rende la persona inabile al matrimonio, anche nell' ipotesi ... .. che al momento di contrarre le nozze abbia avuto la discrezione di giudizio sufficiente per un valido consenso" (op. Cit., p. 99).

Illi ghandu jsir accenn ukoll ghall-pronunzjament tal-Prim' Awla tal-Qorti Civili fis-sentenza taghha moghtija fil-25 ta' Marzu 2002 fl-ismijiet "**Nathalie O'Toole vs Patrick**

**O'Toole**” rigwardanti l-kunsens tal-partijiet ghall-kontrattazzjoni taz-zwieg, u dan fis-sens segwenti :-

*“Il-kunsens moghti fiz-zwieg ..... mhuwiex dak il-kunsens semplici rikjest fil-kuntratt in generali ghaliex il-kuntratt taz-zwieg huwa wiehed “sui generis” u ta' ordni pubbliku. Illi ghalhekk il-partijiet f'kuntratt ta' zwieg mhux biss irid ikollhom il-kapacita' li jaghtu dak il-kunsens, izda li l-istess irid jigi moghti bl-iktar mod liberu u xjenti ghal dak kollu li tirrikjedi r-rabta taz-zwieg. Il-kuntratt taz-zwieg ghandu jigi apprezzat mhux biss bl-ghajnejn oggettivi tal-ligi, izda jrid isib is-sinjifikat tieghu fir-relazzjonijiet ta' koppja u l-iskop ahhari taz-zwieg, cjo' li tnejn min-nies jaghtu lilhom infushom lil xulxin ad esklużjoni ta' kollox u kulhadd. Meta ghalhekk ghal xi raguni jew ohra dak il-kunsens ma jkunx gie moghti bil-konozzenza shiha ta' dak li jgib mieghu z-zwieg, allura jinholoq dubju kemm dak il-kuntratt matrimonjali huwa wiehed validu”.*

Illi kif inghad fis-sentenza **“Al Chahid vs Mary Spiteri”** (P.A. (RCP) 5 ta' Gunju 2002) *inoltre* l-kunsens irid ikun wiehed tali li permezz tieghu l-parti li tesprimih trid tkun konxja ta' l-obbligi, id-dmirijiet u r-responsabbiltajiet li ggib maghha l-hajja mizzewga bhalma huma l-elementi ta' unjoni permanenti, esklussiva w irrevokabbli.

Illi dawn il-principji kollha gew kkonfermati f'diversi sentenzi moghtija minn din il-Qorti nkluzi **“Maria Rita Calleja vs Mohamed Ben Mohamed Khemiri”** (P.A. (RCP) 17 ta' Frar 2000); **“Nicola Balzan vs Simone Cremona”** (P.A. (RCP) 9 ta' Marzu 2000); **“Ousama Sadalah vs Doris Tanti”** (P.A. (RCP) 4 ta' April 2000); **“Josephine Gabriel vs Dr. Georg Sapiano et nomine”** (P.A. (RCP) 8 ta' Novembru 2000); **“Josette Lungaro mart Jesmond Lauro vs Jesmond Lauro”** (P.A. (RCP) l-1 ta' Frar 2001); **“Mazen Dadouch vs Maria Dadouch xebba Galea”** (P.A. (RCP) 22 ta' Marzu 2002); **“Albert Grech vs Josette Grech”** (P.A. (RCP) 30 ta' April 2002); **“Marco Tanti vs Catherine Azzopardi”** (P.A. (RCP) 30 ta' Mejju 2002); u **“Giulio Farrugia vs Raquel Anne Farrugia”** (P.A. (RCP) 29 ta' Mejju 2002); **“Suzanne sive Sue Rossi vs Benjamin sive Benny Bugeja”** (P.A.

(RCP) 27 ta' Gunju 2002) fost oħrajn, għal liema sentenzi wkoll qiegħda u għandha ssir ampja riferenza.

Illi applikati dawn il-principji għall-kaz in ezami sabiex jigi valutat jekk da parti ta' wahda jew oħra mill-partijiet għaz-zwieg *'de quo'* kienx hemm dan id-difett serju ta' diskrezzjoni ta' gudizzju fuq id-dmirijiet u l-obbligi tal-hajja mizzewga illi jirrendu z-zwieg minnhom celebrat null u bla ebda effett *ai termini* tal-**artikolu 19 (1) (d) tal-Kap. 255** jirrizulta li certament li l-attrici ma kellhiex din id-diskrezzjoni kemm minhabba l-eta' tenera tagħha kif ukoll minhabba l-fatt li jidher car li l-attrici kienet infatwata bil-konvenut, tant li hallietu jagħmel li jrid biha, u fil-fatt bhala minorenni harget tqila u zzewget lill-konvenut biss minhabba tali tqala, u dan allavolja kien jidher car mill-bidu tar-relazzjoni tagħha mal-istess konvenut meta hija kellha biss (14) erbatax-il sena li l-iskop tal-konvenut kien biss li permezz taz-zwieg mal-attrici huwa jkun jista' jgħix hawn Malta u jikseb ic-cittadinanza.

Illi t-tielet u l-aħhar raguni citata mill-attrici għaliex iz-zwieg minnha celebrat mal-konvenut fl-14 ta' Marzu 1993 għandu jigi dikjarat bhala null u bla ebda effett huma d-dispozizzjonijiet tas-**subinciz (f) tal-Artikolu 19 (1) tal-Kap. 255** illi jipprovdu illi z-zwieg ikun null *"jekk il-kunsens ta' xi wahda mill-partijiet ikun inkiseb bl-eskluzjoni pozittiva taz-zwieg innifsu jew ta' xi wiehed jew aktar mill-elementi essenzjali tal-hajja mizzewga, jew tad-dritt għall-att taz-zwieg"*.

Illi dan il-provvediment tal-ligi gie ezaminat u trattat b'mod ezawrjenti kemm fis-sentenza "**Nicolai Balzan vs Simone Cremona**" (Cit. Nru. 1019/98/RCP – deciza fid-9 ta' Marzu 2000) u kif ukoll fis-sentenza fl-ismijiet "**Mark Spiteri vs Susan Margaret Spiteri**" (P.A. (RCP) 27 ta' Frar 2001) għal liema sentenzi qiegħda ssir ampja riferenza.

Illi *inoltre* fis-sentenza "**Theresa Taguri nee` Spiteri vs Avukat Christopher Cilia et noe**" (Cit. Nru. 3130/96/NA – deciza P.A. (NA) fl-10 ta' Novembru 1999) gie ritenut illi:-

*“Fl-interpretazzjoni ta’ dan is-sub-inciz gie ritenut mill-Qorti taghna illi l-eskluzjoni pozittiva ma kellhiex necessarjament tirrizulta biss minn xi haga espressa direttament izda setghet tigi espressa bl-imgieba ta’ xi parti fil-perjodu mmedjatament qabel u wara li jkun inkiseb l-istess kunsens”.*

Illi tal-istess portata huma s-sentenzi fl-ismijiet **“Josette Lungaro mart Jesmond Lauro vs Jesmond Lauro”** (P.A. (RCP) l-1 ta’ Frar 2001); **“Joseph Gabriel vs Dr. Georg Sapiano nomine”** (P.A. (RCP) 8 ta’ Novembru 2000); **“Carmen El Shimi gja’ Tanti vs Ibrahim Mohamed Mohamed Ibrahim El Shimi”** (P.A. (NA) 20 ta’ Gunju 2000); **“Mary Rose Abder Rahim vs Esam Abder Rahim”** (P.A. (NA) 31 ta’ Mejju 2000); **“Ousama William Hfez Sadallah vs Doris Dalli”** (P.A. (RCP) 4 ta’ April 2000) u **“Albert Grech vs Josette Grech”** (P.A. (RCP) 30 ta’ April 2002 Cit. Nru. 793/01/RCP).

Illi ovvjament il-motivazzjonijiet tal-konvenut ghall-kuntrattazzjoni taz-zwieg mal-attrici huma ben differenti minn dawk li, skond il-guriprudenza nostrana, gew identifikati bhala d-drittijiet u d-dmirijiet u l-elementi essenzjali taz-zwieg, tant illi fis-sentenza **“Mary Mustefa Al Muhamed vs Mustefa Mustefa al Muhamed”** (P.A. (NA) 27 ta’ Lulju 1999) inghad li –

*“Fil-kawza **“Haidin vs Haidin”** (PA. 7 ta’ Lulju, 1994) il-Qorti qalet li m’ghandu jkun hemm ebda motivazzjoni li ggieghel persuna tersaq ghaz-zwieg ghajr l-imhabba lejn persuna ohra w ix-xewqa li tqatta’ l-kumplament ta’ hajjitha fil-kumpanija taghha. Fiz-zwieg wiehed irid ikun lest li jaghti t-totalita’ tieghu nnifsu esklussivament lill-persuna l-ohra, u din l-ghotja trid tkun mhux biss reciproka izda motivata bi hsieb genwin li verament ikun johloq ‘a partnership for life”.*

Illi mill-gurisprudenza nostrana jista’ jinghad illi d-dmirijiet u drittijiet tal-mizzewgin fiz-zwieg huma dawk li komunament wiehed jistenna fi zwieg normali fis-socjeta’ taghna. Fost dawn, wiehed isemmi l-fedelta’ u l-

assistenza, l-unita' u l-indissolubbiltà taz-zwieg, il-hajja komuni flimkien, id-dritt u d-dmir illi jittiehdu decizjonijiet flimkien intizi fl-ahjar interess tal-familja u l-prokreazzjoni tal-ulied. Il-hajja mizzewga timporta li l-mizzewgin jaqsmu kollox flimkien u li jkunu ta' ghajnuna u ta' assistenza lil xulxin, b'impenn shih a favur ta' xulxin u taz-zwieg taghhom. Fil-kawza “**Micallef vs Micallef**” deciza fl-4 ta' Mejju, 1993, il-Prim' Awla tal-Qorti Civili enuncjat illi “*element essenzjali tal-hajja mizzewga skond il-ligi taghna huwa d-dritt tal-mizzewgin ghall-hajja komuni ('communio vitae') bejniethom*”.

Illi fil-kaz odjern huwa car u manifest u rrizulta ampjament mill-provi prodotti illi tal-inqas da parti tal-konvenut ma kenitx ir-rieda u x-xewqa illi jqatta' l-kumplament ta' hajtu f'rabta ta' mhabba mal-attrici l-motivazzjoni ewlenija u wahdanija ghac-celebrazzjoni taz-zwieg in kwistjoni, u zgur illi ma rrizultatx ir-rieda tal-konvenut illi jiddedika ruhu nterament lejn l-attrici u l-holqien ta' familja flimkien u nfatti l-unika skop *da parte* tal-konvenut li jizzewweg lill-attrici kien biss sabiex jakkwista c-cittadinanza u fil-fatt ghalih dan ma kien zwieg xejn hlief wiehed ta' konvenjenza u ghalhekk il-kunsens tal-konvenut kien vizzjat skond id-dispozizzjonijiet tal-**artikolu 19 (1) (f) tal-Kap 255**. Harsa lejn l-affidavits kollha attrici fuq riportati jindikaw b'mod car il-mod kif il-konvenut kien jittratta lill-attrici bl-ebda sinjal ta' rispettt lejha u lejn il-wild tieghu, tant li sahanistra qatt jew kwazi qatt ma mantnihom, u l-fedelta' kienet ghal kollox assenti mill-komportament tieghu, u dan proprju jikkonferma li l-iskop tal-konvenut kien biss li jakkwista l-mezzi “legali” sabiex huwa jkun jista' jghix hawn Malta bla xkiel, pero' mill-bqija kompli jghix il-hajja tieghu ma' hbiebu u man-nisa li kien ikollu.

Illi ghal dawn il-motivi hija l-fehma ta' din il-Qorti li z-zwieg in kwistjoni ghandu jigi dikjarat bhala null u bla ebda effett anke *ai termini* tal-**artikolu 19 (1) (f) tal-Kap. 255 tal-Ligijiet ta' Malta**.

Illi, ghar-ragunijiet kollha fuq imsemmija l-Qorti hija tal-fehma illi z-zwieg celebrat bejn il-kontendenti fl-14 ta' Marzu 1993 huwa null u bla ebda effett a tenur tal-



**paragrafi (c), (d) u (f) tas-subartikolu (1) tal-artikolu 19 tal-Kap. 255 tal-Ligijiet ta' Malta** u ghaldaqstant it-talba attrici ghandha tigi akkolta bl-ispejjez kontra l-konvenut, ghaliex din il-Qorti thoss li l-konvenut f'dan il-kaz approfitta ruhu mill-attrici b'kull mod, speċjalment minhabba l-eta' tenera taghha.

### **III. KONKLUZJONI.**

Illi ghalhekk ghal dawn il-motivi, din il-Qorti, **taqta' u tiddeciedi**, billi fil-kontumacja tal-konvenut, **tilqa' t-talba attrici** b'dan illi:-

1. Tiddikjara u tiddeciedi li z-zwieg bejn il-kontendenti celebrat fl-14 ta' Marzu 1993 huwa null u bla effett *ai termini* ta' l-**artikolu 19 (1) (d) u (f) ta' l-Att taz-Zwieg ta' l-1975.**

Bl-ispejjez kollha kontra l-konvenut.

**Moqrija.**

**< Sentenza Finali >**

-----TMIEM-----